



# बिहार गजट

## असाधारण अंक

### बिहार सरकार द्वारा प्रकाशित

---

19 फाल्गुन 1941 (श0)  
(सं0 पटना 198) पटना, सोमवार, 9 मार्च 2020

---

गृह विभाग (विशेष शाखा)

अधिसूचना  
5 मार्च 2020

सं0 जे0/डी0ई0मिस0-1003/2000-2177—स्वापक औषधि एवं मनः प्रभावी मादक पदार्थ अधिनियम-1985 एवं पी0आई0टी0एन0डी0पी0एस0 अधिनियम-1988 के प्रावधानों के आलोक में राज्य में अफीम की अवैध खेती के विनिष्टीकरण किये जाने हेतु गृह विभाग, बिहार की अधिसूचना संख्या-10214, दिनांक 23.11.2012 द्वारा राज्य एवं जिला स्तर पर कम्पोजिट टीमों का गठन किया गया था।

गृह मंत्रालय, भारत सरकार के पत्रांक-I-12023/2/2017-NCB-II, दिनांक 29.07.2019 द्वारा Narco Coordination Centre (NCORD) का पुनर्गठन के आलोक में राज्य स्तरीय एवं जिला स्तरीय समिति का गठन किया जाना है।

मादक पदार्थों के अवैध व्यापार पर नियंत्रण हेतु “राज्यों के लिए सहायता योजना” के निहितार्थ एन0सी0बी0, गृह मंत्रालय, भारत सरकार द्वारा संशोधित दिशा निर्देश निर्गत किये गये हैं जिसके अनुसार उक्त योजना के तहत उन्हीं राज्यों को सहायता राशि दी जाएगी जिन्होंने मादक पदार्थों से संबंधित कानून लागू करने हेतु प्रभावी संस्थागत व्यवस्था स्थापित कर ली है। एन0सी0बी0 के दिशा निर्देश के आलोक में (क) बहुविषयक समन्वय समिति (Multi disciplinary co-ordination committee) एवं (ख) एंटी-नारकोटिक्स टास्क फोर्स (Anti-narcotics task force) का गठन अपेक्षित है।

उपर्युक्त वर्णित तथ्यों के परिप्रेक्ष्य में एक ही विषय पर अलग-अलग राज्य स्तरीय एवं जिला स्तरीय समिति के स्थान पर, गृह विभाग, बिहार की अधिसूचना संख्या-10214, दिनांक 23.11.2012 को संशोधित करते हुए बहुविषयक समन्वय समिति-सह-राज्य स्तरीय समिति (Multi disciplinary co-ordination committee-cum-state level committee), जिलास्तरीय समिति (District Level Committee) एवं एंटी-नारकोटिक्स टास्क फोर्स (Anti-narcotics task force) का गठन किया जाता है जो निम्नवत हैं :-

**(A) बहुविषयक समन्वय समिति—सह—राज्य स्तरीय समिति  
(Multi disciplinary co-ordination-cum-State Level Committee)**

**संरचना :-**

- |  |              |
|--|--------------|
| 1. मुख्य सचिव, बिहार   | — अध्यक्ष    |
| 2. अपर मुख्य सचिव, गृह विभाग, बिहार                                | — सदस्य      |
| 3. पुलिस महानिदेशक, बिहार  | — सदस्य      |
| 4. प्रधान मुख्य वन संरक्षण, बिहार द्वारा मनोनीत सदस्य              | — सदस्य      |
| 5. प्रधान सचिव, स्वास्थ्य विभाग, बिहार                             | — सदस्य      |
| 6. प्रधान सचिव, समाज कल्याण विभाग, बिहार                           | — सदस्य      |
| 7. क्षेत्रीय उप महानिदेशक, एन0सी0बी0, नई दिल्ली                    | — सदस्य      |
| 8. अपर पुलिस महानिदेशक/पुलिस महानिरीक्षक, आर्थिक अपराध इकाई, बिहार | — सदस्य      |
| 9. अपर पुलिस महानिदेशक, डी0आर0आई0 या उनके प्रतिनिधि                | — सदस्य      |
| 10. विशेष सचिव, गृह विभाग (विशेष शाखा), बिहार                      | — सदस्य—सचिव |
| 11. उत्पाद आयुक्त, बिहार   | — सदस्य      |
| 12. डिप्टी नारकोटिक्स कमिशनर, सी0बी0एन0 या उनके प्रतिनिधि          | — सदस्य      |
| 13. संयुक्त निदेशक, आई0बी0 के मनोनीत सदस्य                         | — सदस्य      |
| 14. राज्य औषधि नियंत्रक, बिहार                                     | — सदस्य      |
| 15. निदेशक, विधि विज्ञान प्रयोगशाला, बिहार                         | — सदस्य      |

आवश्यकतानुसार विशेष आमंत्रित सदस्य भी नामित किये जा सकेंगे।

**कार्य :-**

यह समिति राज्य में कार्यरत सभी एजेंसियों के बीच समन्वय स्थापित कर मादक पदार्थों से संबंधित सूचनाओं का आदान—प्रदान करेगी। राज्य में मादक पदार्थ की स्थिति की समीक्षा करेगी। यह समिति प्रत्येक तीन माह पर मादक पदार्थ विषयक चिन्हित एजेंडा पर बैठक करेगी। प्रत्येक बैठक के बाद समीक्षात्मक प्रतिवेदन एन0सी0बी0 और गृह मंत्रालय को प्रेषित करेगी। इस समिति के मुख्य कार्य निम्नवत होंगे :-

- राज्य में पुलिस उप—महानिरीक्षक/पुलिस महानिरीक्षक/अपर पुलिस महानिदेशक के नेतृत्व में डेडिकेटेड एंटी—नारकोटिक्स टास्क फोर्स का गठन करना।
- प्रभावित क्षेत्रों में वैकल्पिक विकास योजनाएं बनाना एवं इनका क्रियान्वयन करना।
- सभी DLEAs का वेब आधारित एवं क्लास रूम प्रशिक्षण।
- ड्रग्स नमूनों के विश्लेषण के लिए फॉरेंसिक क्षमता में वृद्धि।
- ड्रग्स के प्रारंभिक पहचान के लिए आधुनिक तकनीक से युक्त हैण्ड—हेल्ड उपकरणों की व्यवस्था करना।
- नारको कंट्रोल स्कीम के तहत प्राप्त सहायता राशि का समुचित उपयोग करना।
- National Fund for control of Drug Abuse (NFCDA) के तहत यथोचित आवेदन समर्पित करना।
- कोई अन्य विषय जो उपयुक्त हो।

**(B) जिला स्तरीय समिति  
(District Level Committee)**

**संरचना :-**

- |  |                     |
|--|---------------------|
| 1. जिला पदाधिकारी  | — अध्यक्ष           |
| 2. वरीय पुलिस अधीक्षक/पुलिस अधीक्षक  | — उपाध्यक्ष सह सचिव |
| 3. NCB के क्षेत्रीय निदेशक/उपनिदेशक/अधीक्षक  | — सदस्य संयोजक      |
| 4. सहायक निदेशक, राजस्व आसूचना निदेशालय (डी0आर0आई0)  | — सदस्य             |
| 5. क्षेत्रीय सहायक आयुक्त/उपायुक्त, सीमा शुक्ल/केन्द्रीय GST विभाग   | — सदस्य             |
| 6. सीमावर्ती राज्यों के—केन्द्रीय बलों के समादेष्टा/उपसमादेष्टा एवं संबंधित जिलों में प्रतिनियुक्त केन्द्रीय बलों के प्रतिनिधि | — सदस्य             |
| 7. प्रभावित क्षेत्र के अनुमंडल पदाधिकारी/अनुमंडल पुलिस पदाधिकारी   | — सदस्य             |
| 8. जिला औषधि निरीक्षक  | — सदस्य             |
| 9. वन प्रमंडल पदाधिकारी  | — सदस्य             |
| 10. अपर समाहर्ता (राजस्व)  | — सदस्य             |
| 11. जिला कृषि पदाधिकारी  | — सदस्य             |
| 12. विशेष शाखा के पदाधिकारी  | — सदस्य             |
| 13. सहायक आयुक्त, उत्पाद/उत्पाद अधीक्षक  | — सदस्य             |

14. जिला पंचायती राज पदाधिकारी – सदस्य  
आवश्यकतानुसार विशेष आमंत्रित सदस्य भी नामित किये जा सकेंगे।  
**कार्य :-**
- ड्रग्स की प्रवृत्ति के संबंध में आसूचना/जानकारी का आदान-प्रदान करना।
  - जिले में अवैध अफीम एवं गांजा की खेती का अनुश्रवण, पहचान एवं विनष्टीकरण।
  - अवैध खेती वाले क्षेत्रों में एन0डी0पी0एस0 एक्ट के प्रावधानों एवं हानिकारक प्रभावों के संबंध में जन जागरूकता अभियान चलाना।
  - ड्रग्स की पहचान हेतु उपकरणों की आवश्यकता का आकलन एवं इसके लिए अधियाचना समर्पित करना।
  - अन्तर्राज्यीय काण्डों के अनुसंधान की प्रगति का अनुश्रवण करना।
  - अन्य कोई विषय, जो उपयुक्त हो।
- यह समिति प्रत्येक तीन माह पर एक बैठक करेगी।

**(C) एन्टी-नारकोटिक्स टास्क फोर्स  
(Anti-narcotics task force)**

**संरचना :-**

एन्टी नारकोटिक्स टास्क फोर्स, पुलिस उप-महानिरीक्षक, आर्थिक अपराध इकाई, बिहार, पटना के नेतृत्व में कार्य करेगी। इस टास्क फोर्स में एक पुलिस अधीक्षक/अपर पुलिस अधीक्षक, दो पुलिस उपाधीक्षक, दो पुलिस निरीक्षक, चार अवर निरीक्षक, चार कम्प्यूटर शिक्षित सिपाही एवं 04-16 सशस्त्र बल होंगे। एन्टी नारकोटिक्स टास्क फोर्स, अपर पुलिस महानिदेशक, आर्थिक अपराध इकाई, बिहार, पटना के नियंत्रण एवं उनके निर्देशन में कार्य करेगा। साथ ही कार्य के संपादन के लिए विशेष कार्य बल (STF), रेल पुलिस एवं जिला पुलिस बल का सहयोग भी प्राप्त किया जा सकेगा।

**कार्य :-**

- आसूचना संकलन।
- प्रमुख मादक पदार्थ के तस्करों के विरुद्ध छापामारी एवं उनके गतिविधि का अनुश्रवण।
- काण्डों के गुणवत्तापूर्ण अनुसंधान हेतु क्षेत्र के पुलिस पदाधिकारियों को प्रशिक्षण देना।
- न्यायालय में काण्डों का विचारण का अनुश्रवण।
- मादक पदार्थ तस्करों द्वारा अर्जित अवैध सम्पत्ति का समपहरण।
- मादक पदार्थ के दुरुपयोग के विरुद्ध आम जनता में जागरूकता कार्यक्रम।
- मादक पदार्थों की जब्ती, गिरफ्तारी एवं सजा से संबंधित राज्य का आँकड़ा तैयार करना।
- मादक पदार्थों के निर्माण, विक्रय उपभोग इत्यादि पर प्रभावशाली कार्रवाई कराना एवं विभिन्न केन्द्रीय/राज्य की एजेंसियों से समन्वय करना।

बिहार-राज्यपाल के आदेश से,  
ईश्वर चन्द्र सिन्हा,  
सरकार के विशेष सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 198-571+20-डी0टी0पी0।  
Website: <http://egazette.bih.nic.in>